

இனிமையான குழந்தைகளே, எந்தப் பொருளின் மீதும் ஆசை வைக்கக் கூடாது. தேகத்துடன் சேர்த்து அனைத்திலும் இருந்து ஆசையை விலக்கி, பிச்சைக்காரர் ஆக வேண்டும். சிவபுரியையும் விஷ்ணுபுரியையும் நினைவு செய்தபடி இருக்க வேண்டும்.

கேள்வி: ஏழைப் பங்காளரான தந்தை ஏழைக் குழந்தைகளையும் கூட எந்த விஷயத்தில் தமக்குச் சமமாக ஆக்கி விடுகிறார்?

பதில்- நான் எப்படி பரந்த உள்ளம் கொண்டவராக உள்ளேனோ, கீழானவற்றை (அழுக்கை) எடுத்துக் கொண்டு இராஜ்யத்தைக் கொடுக்கிறேனோ, அது போல குழந்தைகளாகிய நீங்கள் ஏழைகளாக இருக்கலாம், ஆனால் பரந்த உள்ளம் உடையவராகுங்கள். குறைந்த பணத்தில் இந்த இறை பல்கலைக் கழகத்தைத் திறந்து வைப்புகள், இதில் செலவு ஏதுமில்லை. 3-4 பேராவது இந்த பல்கலைக் கழகத்தின் மூலம் நல்ல பலனைப் பெற்றார்கள் என்றால் திறந்து வைத்தவர்களுக்கு ஆஹா! செளபாக்கியம்! நல்ல குழந்தையாகி இருக்க வேண்டும், அவ்வளவுதான். ஒரு போதும் காம, குரோதத்திற்கு வசப்பட்டு சத்குருவிற்கு நிந்தனையை செய்விக்கக் கூடாது.

ஓம்சாந்தி. பாப்தாதா மற்றும் மம்மா. மம்மாக்கள் இருவர் இருக்கின்றனர் - பாட்டி மற்றும் அம்மா. இவர் (பிரம்மா) உங்களுடைய பெரிய தாயார். ஆனால் குழந்தைகளைக் கவனித்துக் கொள்வதற்காக ஜெகதம்பா நிமித்தமாக ஆகியுள்ளார். சிவபாபா பல ரூபத்தை எடுப்பவர். அவர் நிறைய திருவிளையாடல் களும் செய்கிறார். எளிமையானவர்கள் இருக்கின்றனர் அல்லவா! திருமண நிச்சயதார்த்தம் ஆகும் போதும் கூட எளிமையைக் கடைப்பிடிக்கின்றனர். மேலும் திருமணத்தின் போதும் கூட கிழிந்த துணியை உடுத்துகின்றனர். எண்ணெய் தடவிக் கொள்கின்றனர். இந்த வழக்கமும் கூட இந்த இடத்தினுடையதாகும். முழுமையான பிச்சைக்காரர் ஆக வேண்டும் என்று குழந்தைகளாகிய உங்களுக்கும் கூட தந்தை புரிய வைக்கிறார். எதுவும் இல்லாதிருந்தால் அனைத்தும் கிடைத்து விடும். தேகத்துடன் சேர்த்து எதுவும் இருக்கக் கூடாது. சிவபுரி மற்றும் விஷ்ணுபுரியின் பக்கமே புத்தியின் தொடர்பு இருக்க வேண்டும். வேறு எந்தப் பொருளின் மீதும் ஆசை இருக்கக் கூடாது. தூய்மையாகவும் கண்டிப்பாக ஆக வேண்டும். மீராவுக்கு எவ்வளவு புகழ் உள்ளது பாருங்கள்! கீழானதைத் (விஷத்தை) தொலைத்தார். வெறும் இந்த தூய்மையின் மூலமே எவ்வளவு பெயர் வெளிப்பட்டது. அவருக்கோ ஞான அமிர்தம் கூட கிடைக்கவில்லை. கிருஷ்ணரிடம் அன்பு மட்டும் இருந்தது. கிருஷ்ணபுரி செல்வதற்காக விஷத்தை (விகாரத்தை) விட்டார். பெண் கணவரின் பின்னால் மனைவி ஆகிறார் அல்லவா! இப்போது அப்படி எதுவும் இல்லை. மீரா நினைவு செய்து செய்து கிருஷ்ணபுரிக்கு சென்று விட்டார் என்று. அந்த சமயத்தில் கிருஷ்ணபுரி இருக்கவில்லை. மீரா 500லிருந்து 700 வருடங்களுக்கு முன்பு இருந்திருக்க வேண்டும். நல்ல பக்தையாக இருந்தார். ஆகையால் ஏதோ ஒரு நல்ல பக்தரின் வீட்டில் பிறவி எடுத்திருப்பார். அவருடைய பெயர் எவ்வளவு பேசப்பட்டு வருகிறது. அந்த மீராவோ பக்தையாக இருந்தார். நீங்கள் அனைவரும் ஞான மீராக்களாக ஆகிறீர்கள். நீங்கள் சூரியவம்ச, சந்திர வம்சத்தின் மகாராணி ஆவதற்காக வந்துள்ளீர்கள், முன்னர் படிக்காதவர்களாக இருந்து படித்தவர் முன்பாக சுமை தூக்கினீர்கள். ஆனாலும் கூட மகாராணியாக ஆவீர்கள் அல்லவா! ஒருவேளை குழந்தைப்பருவத்தை மறந்து கையை விட்டுவிட்டால் ஒருபோதும் மகாராணி ஆக மாட்டீர்கள், பிரஜையிலும் கூட குறைந்த பதவியை பெறுவீர்கள். வைகுண்டத்தில் என்னவோ வருவீர்கள். ஆனால் குறைந்த பதவி. பாபா புரிய வைத்திருக்கிறார் - பக்தி செய்பவர்களிடம் நீங்கள் எதை விரும்புகிறீர்கள்? கிருஷ்ணர் மீது ஏன் பக்தி செய்கிறீர்கள்? என்று கேட்க வேண்டும். கண்டிப்பாக இவருடைய இராஜ்யத்தில் செல்வோம் என்று மனம் விரும்பி இருக்கும். ஆனால் அங்கே எப்படி செல்வது? பல மனிதர்கள் எங்களுக்கு அமைதி தேவை என்று கூறுகின்றனர். ஆனால் முழு உலகத்திலும் அசாந்தி தான் இருக்கிறது அல்லவா! உங்கள் ஒருவருக்கு மட்டும் அமைதி கிடைப்பதன் மூலம் என்ன ஆகப் போகிறது?. நாங்கள் உங்களை 21 பிறவிகளுக்கு சுகம் நிறைந்தவர்களாக ஆக்க முடியும். தேவதைகள் இந்த பாரதத்தில் தான் எப்போதும் சுகம் நிறைந்தவர்களாக இருந்தார்கள். இப்போது அந்த இராஜ்யம் ஸ்தாபனை ஆகிக் கொண்டிருக்கிறது. இங்கேயோ மாயையின் இராஜ்யம் தான் இருக்கிறது அமைதி கிடைக்க முடியாது. அமைதிக்கு என்று ஒரு இடம் இருக்கிறது. சுகத்திற்கென்று வேறொரு இடம் இருக்கிறது. சுகதாமத்தில் அனைவரும் சுகம் நிறைந்தவர்களாக இருப்பார்கள். ஒருவர் கூட துக்கம் நிறைந்தவராக இருப்பதில்லை மேலும் துக்கதாமத்தில் பிறகு ஒருவர் கூட சுகம் நிறைந்தவராக

இருப்பதில்லை. இராஜா-ராணி போலவே பிரஜைகள் அனைவருமே துக்கம் நிறைந்தவர்களாகவே இருப்பார்கள். சுகதாமத்தில் ஒருபோதும் விலங்குகள் கூட துக்கத்தை அடைவதில்லை. அமைதியின் உலகமே வேறு அதனை நிர்வாணதாமம் என்று கூறுகின்றோம். இன்னார் நிர்வாண தாமத்திற்கு சென்றார் என்று கூறுகின்றனர், ஆனால் ஒருவர் கூட செல்லவில்லை. ஒரு வேளை அங்கு சென்று விட்டார் என்றால் என்ன செய்து விட்டுச் சென்றார்? அனைவரும் துக்கமே நிறைந்தவராக உள்ளனர். எவ்வளவு சண்டை சச்சரவுகள் உள்ளன! எங்கள் தேசத்திலிருந்து ஹிந்துக்கள் வெளியேற வேண்டும் என்று கூறுகின்றனர். அவர்கள் கூறுகின்றனர் - குறிப்பிட்ட இன்னார் வெளியேறட்டும். ஒருவர் மற்றவரை சகித்துக் கொள்ள முடிவதில்லை. இப்போது தந்தையும் பார்க்கிறார் - பல தர்மங்கள் தோன்றி வளர்ந்து விட்டன, ஆகையால் சண்டையிட்டபடி இருக்கின்றனர். எனவே அனைத்து தேசத்தின் தர்மங்களையும் நீக்கி விடுகிறார். தர்மங்களைச் சேர்ந்த அனைவரையும் தேசத்தின் சம்மந்தமுள்ள தர்மங்களிலிருந்து வெளியேற்றி விடுவேன் என்று தந்தை கூறுகிறார். சத்யுகத்தில் ஒரே ஒரு தேவதா தர்மம் மட்டுமே இருக்கும். இந்த ஞானம் அனைத்தும் குழந்தைகளாகிய உங்கள் புத்தியில் இருக்கிறது. கையில் படங்களை எடுத்துக் கொண்டு சென்று வானப்பிரஸ்தத்தில் இருப்பவர்களுக்குப் (வயதானவர்களுக்கு) புரிய வைக்க வேண்டும். கோவில்களுக்குச் செல்ல வேண்டும். அவர்களிடம் கேட்க வேண்டும் - சங்கரனுக்கு முன்னால் சிவனைக் காட்டுகிறார்கள் என்றால் அவர் சங்கரனையும் விட பெரியவர் அல்லவா! ஒரு வேளை சங்கரன் பகவானின் ரூபம் என்றால் சிவலிங்கத்தை அவர் முன்னால் வைக்க வேண்டிய அவசியம் என்ன? சன்னியாசிகள் தம்மை பிரம்ம ஞானி, தத்துவ ஞானி என்று கூறிக் கொள்கின்றனர். சிவனை அவர்களுக்குத் தெரியவே தெரியாது. தத்துவமோ வசிக்கும் இடம் ஆகும். அவர்கள் பிறகு பிரம்மம் மற்றும் தத்துவம் இரண்டும் ஒன்றுதான் என்றும் ஏற்றுக் கொள்வதில்லை. நல்லது, பிரம்ம ஞானி, தத்துவ ஞானி என்றால் பின் தம்மை சிவன் என்று ஏன் கூறிக் கொள்கின்றனர்? அவர்களோ பிரம்மமும் ஒன்றுதான், சிவனும் ஒருவர்தான் என்று புரிந்து கொள்கின்றனர். இப்போது பிரம்மம் என்பதோ வசிக்கும் இடம் ஆகும். மனிதர்கள் மிகவும் குழம்பி இருக்கின்றனர். குழந்தைகளாகிய நீங்கள் இப்போது புத்திசாலிகள் ஆக வேண்டும். நீங்கள் சன்னியாசிகளுக்கும் கூட புரிய வைக்க முடியும். உண்மையில் தேவதா குலத்தைச் சேர்ந்தவர்களாக இருந்தால் அவர்களிலும் இருந்து சிவர் வெளிப்படுவார்கள். அவர்கள் உடனடியாக இந்த ஞானத்தைப் புரிந்து கொள்வார்கள். யாராவது 3 - 4 பிறவிகளாக மாறிச் சென்றவர்களாக இருந்தால் அவ்வளவு விரைவில் வெளிப்பட மாட்டார்கள். புதிதாகச் சென்றவர்கள் என்றால் உடன் வெளிப்படுவார்கள். பாபாவிடம் ஈர்ப்பு இருக்கின்றது அல்லவா! தந்தை காந்தம் போன்றவர். ஆத்மாக்கள் ஊசி போன்றவர்கள். இப்போது ஊசிகளின் மீது துரு ஏறி இருக்கிறது. துருப்பிடித்த ஊசி எப்படி மேலே போகும்? சிறகுகள் முறிந்து விட்டுள்ளன. துருப்பிடித்த பொருள் மண்ணெண்ணெயில் போடப்படுகிறது. பாபாவும் கூட இந்த ஞான அமிர்த்தத்தின் மூலம் அனைவரின் துருவையும் நீக்குகிறார். பிறகு நாம் உண்மையான தங்கம் ஆகி விடுகிறோம். நீங்கள் இப்போது கல் போன்றவரிலிருந்து தங்கம் போன்றவராக (பாரஸ் நாத்) ஆகிறீர்கள். பாரதம் தங்கபுரியாக இருந்தது. இப்போது பாருங்கள் தங்கத்தின் விலை எவ்வளவு ஏறி விட்டிருக்கிறது! பின் அங்கே மிகவும் மலிவாக ஆகி விடும். பிறகு கற்கள் நிறைந்திருக்கும் பாரதம் தங்கம் நிறைந்த உலகமாக ஆகும். நம்முடைய புத்தியில் இந்த ஞானம் சுற்றிக் கொண்டே இருக்கிறது. முழு நாளும் சக்கரம் புத்தியில் சுற்றிக் கொண்டிருந்தால் அப்போதுதான் சக்கரவர்த்தி இராஜா இராணியாக ஆவீர்கள். உலகில் இந்த விஷயங்கள் யாருக்கும் தெரியாது. சத்யுகத்தில் இராஜ்யம் செய்பவர்களுக்கு 84 பிறவிகள் இருக்கும் என்பதை நீங்கள் அறிவீர்கள். பின் திரேதாயுகத்தினருக்கு கண்டிப்பாக குறைவாக இருக்கும். 84 பிறவிகள் எங்கே, 84 லட்சம் பிறவிகள் எங்கே. 84 லட்சம் என்று கூறிவிடுகின்றனர். பின் கல்பமும் கூட அவ்வளவு நீண்டதாக இருந்தால் இவ்வளவு பிறவிகள் இருக்கும். இவை அனைத்தும் கட்டுக் கதைகள் ஆகும். எப்போதும் படங்களை முன்னால் கொடுத்து விட வேண்டும். ஒரு போதும் நீங்கள் பணத்தைக் கேட்கக் கூடாது. உங்களுடைய வேலை அவர்களுக்குக் கொடுப்பது. அவர்கள் ஏதும் கொடுக்க வேண்டும் என்றால் அவர்களாகவே கொடுப்பார்கள். யாராவது கட்டணத்தைப் பற்றி கேட்டார்கள் என்றால் பாபா ஏழைப் பங்காளர் என்று கூறுங்கள். ஏழைகளுக்காக இலவசமாக பகிர்ந்தளிக்கப்படுகிறது. மற்றபடி பணக்காரர்கள் பிறகு எவ்வளவு கொடுக்கிறார்களோ அந்தளவு மேலும் படங்களை அச்சடிப்போம். பணத்தை நாம் ஏதும் நம்முடைய வேலைக்காகப் பயன்படுத்துவதில்லை. கிடைப்பது அனைத்தும் மனிதர்களின் சேவை காரியத்தில் ஈடுபடுத்தப்படுகிறது. பணக்காரர்கள் தான் தர்மசாலை முதலானவைகளை உண்டாக்குகின்றனர். இங்கே ஏழைகள் கூட சென்ட்ரை (சேவை மையம்) ஏற்படுத்த முடியும். இதில்

செலவு எதுவுமில்லை. நான் சென்டர் திறக்கிறேன் அல்லது இறைப் பல்கலைக் கழகத்தைத் திறக்கிறேன் என்று யாராவது கூறினார்கள் என்று வைத்துக் கொள்ளுங்கள். இப்படிப்பட்ட இறைப் பல்கலைக் கழகத்திலிருந்து 3-4 பேர் நல்ல பலனை அடைந்தார்கள் என்றால் கூட அவர்களுக்கு செளபாக்கியம்! இதில் பரந்த உள்ளம் உடையவர் ஆக வேண்டும். பாபாவைப் பாருங்கள் எவ்வளவு பரந்த உள்ளம் கொண்டவராக இருக்கிறார். கீழானவற்றை (அசத்தத்தை) எடுத்துக் கொள்வதோடு இராஜ்யத்தையும் கொடுக்கிறார். நல்ல குழந்தைகள்தான் பாபாவின் சேவை செய்ய முடியும். கெட்ட குழந்தைகள் என்ன செய்வார்கள்? கெட்ட குழந்தைகளுக்கு தந்தை ஆஸ்தி கொடுப்பதில்லை. நீங்கள் சத்குருவை வெளிப்படுத்த வேண்டும். காமம் அல்லது கோபத்தில் வந்தீர்கள் என்றால் சத்குருவுக்கு நிந்தனை செய்வித்தவராக ஆகி, பிறகு பதவியை அடைய முடியாது. மிகவும் கவனத்துடன் இருக்க வேண்டும். விஷத்தின் ஆஸ்தியை ஸ்தூல தந்தையிடமிருந்தும், கணவரிடமிருந்தும் எடுத்தபடி வந்தீர்கள், இப்போது இந்த பரலோகீக தந்தை, பதி அமிர்த்தத்தின் ஆஸ்தியை உங்களுக்குக் கொடுக்கிறார் என்று தந்தை கூறுகிறார்.

நீங்கள் அனைத்து தர்மத்தைச் சேர்ந்தவர்களுக்கும் படைப்பவர் மற்றும் படைப்பின் ஞானத்தைக் கூற முடியும். அவர் இருப்பதே சாந்தி தாமத்தில். அவரை நினைவு செய்வதன் மூலம் நீங்கள் அமைதியின் ஆஸ்தியை எடுக்க முடியும். ஆஸ்தியை எடுத்தபடி இருக்கும் போது பாவ கர்மங்கள் அழிந்து விடும், மேலும் நீங்கள் அவரிடம் சென்று விடுவீர்கள். இந்த ஞானம் அனைத்து தர்மத்தவர்களுக்கும் ஆனது. இது முழுக்க முழுக்க புதிய விஷயம் ஆகும். சாஸ்திரங்களோ பக்தி மார்க்கத்தினுடையதாகும். வாசஸ்தோதும் ஏமாற்றம் அடைவது, பிராமணருக்கு உணவு படைப்பது, தீர்த்த யாத்திரைகள் செல்வது... பக்தி மார்க்கத்தினுடையதாகும். இங்கேயோ ஒரே ஞானத்தின் மூலம் படகு கரை சேர்ந்து விடுகிறது, வேறு எங்கும் செல்ல வேண்டிய அவசியமே இல்லை. ஆக இனிமையிலும் இனிமையான குழந்தைகளே, இப்போது நீங்கள் சொர்க்கத்திற்குச் செல்கிறீர்கள். விஷத்தைக் குடிப்பவர்கள் கண்டிப்பாக தடைகளை உண்டாக்குவார்கள், ஏனென்றால் முழு உலகமும் பாவம் நிறைந்த பூதங்களின் உலகமாகவுள்ளது. பாரதத்தில் பாருங்கள், தூய்மை இல்லை என்றால் ஏமாற்றங்கள் அடைந்தபடி இருக்கின்றனர். கலவரங்கள், வேலை நிறுத்தங்கள் செய்தபடி இருக்கின்றனர். அரசாங்கம் மூச்சடைத்துப் போகிறது. இவ்வளவு செலவுக்கு எங்கிருந்து நிதியைக் கொண்டு வருவது? என்று வெளிப்படையாக கூறி விடுகிறது. மக்கள் கூறுகிறார்கள், நீங்கள் ஆடம்பரமாக செலவழித்துக் கொண்டிருக்கிறீர்கள். நிதியைத் திரட்டியபடி இருக்கிறீர்கள், நாங்கள் செய்த குற்றம் என்ன, எங்களுக்கு சம்பளம் தேவை. வேலை நிறுத்தம் செய்தார்கள் என்றால் தொழில் நின்று விடுகிறது. இவை அனைத்தும் ஆகவே வேண்டும். சில இடங்களில் காய், கறிகள் கிடைக்காது, சில இடங்களில் பால் கிடைக்காது, அங்கும் இங்கும் குழப்பங்கள் நிறைந்திருக்கின்றன. இந்த அனைத்து கலாட்டாக்களும் முடிந்த பிறகு அமைதி உண்டாகும். வினாசம் மற்றும் விஷ்ணுபுரியின் காட்சியை அர்ஜுனனுக்கு காட்டினார் அல்லவா! இப்போது உங்களுக்கும் காட்சி தெரிந்து கொண்டிருக்கிறது. எங்காவது மழை பெய்யாவிட்டால் பாருங்கள், யக்ஞத்தை வளர்க்கிறார்கள். அசாந்தி இருந்தது என்றால் அமைதிக்காக யக்ஞம் செய்கிறார்கள். ஆனால் அமைதி நிறைந்தவர் ஒரு பகவான் தான் ஆவார். அவர் வரும்போது அமைதியின் தானத்தைக் கொடுக்கிறார். கொடுப்பவர் அவர் ஒருவர்தான் அல்லவா! பாருங்கள் நீங்கள் எவ்வளவு செல்லமான குழந்தைகள். பல பிறவிகளுக்குப் பிறகு வந்து சந்தித்திருக்கிறீர்கள். ஆக இப்போது முழுமையான செளபாக்கியத்தை எடுங்கள். குழந்தைகள் ஆஸ்திக்கு அதிகாரி என்று கூறப்படுகின்றனர். இனிப்பு கொடுக்கப்படுகிறது. அது ஸ்தூலமான இனிப்பு. இது ஆன்மீகமான இனிப்பாகும். அதனை ஆன்மீகத் தந்தை கொடுக்கிறார். ஆத்ம உணர்வுள்ளவராக இருப்பது என்பது மிகப் பெரிய இலக்காகும். இதில் உழைப்பு உள்ளது. 8 மணி நேரம் ஆத்ம அபிமானி ஆகுங்கள், பிறகு சரீர் நிர்வாகத்திற்காக வேலையும் செய்யுங்கள் என்று தந்தை கூறுகிறார். இரவில் விழித்தீர்கள் என்றால் மிக நன்றாக ஈடுபாடு உண்டாகும். வருமானம் அல்லவா! ஒரே தூக்கத்தை வெல்லக் கூடிய குழந்தைகளே, தந்தையாகிய என்னை ஒவ்வொரு சுவாசத்திலும் நினைவு செய்யுங்கள். மனன சிந்தனை செய்யுங்கள். இரவும் பகலும் எந்த அளவு நினைவு செய்கிறீர்களோ அந்த அளவு பாவ கர்மங்கள் அழியும். மேலும் எந்த அளவு ஞானத்தை மனன சிந்தனை செய்கிறீர்களோ அந்த அளவு வருமானமும் உயரும். மற்றபடி சேவை நிறைய உள்ளது. பாபாவிடம் வந்து கேட்டுக் கொண்டிருந்தால், அமர்ந்தபடியே இருங்கள், ஓய்வெடுங்கள்... என்று அவர் கூறுவார். இதில் கேட்கக் கூடிய அவசியமே இல்லை. பாபா வெளி மனிதர்கள் தன்னை பற்றி என்ன நினைக்கிறார்கள் என்று (உலகாயத கௌரவங்களைப் பற்றி) கவலைப்பட்டாரா என்ன? அட, இராஜ்யம் கிடைக்கிறது என்றால் மற்றவற்றை உதறித் தள்ளுங்கள்! மற்றபடி, ஆம், ஒவ்வொருவருக்கும் அவரவருடைய நடப்பு உள்ளது.

ஒவ்வொருவருடைய கர்ம பந்தனமும் வெவ்வேறாக உள்ளது. பணம் இருக்கிறது என்றால் அலௌகீக சேவையில் பணத்தை நற்பலனுள்ளதாக ஆக்கிக் கொள்ளுங்கள். இந்த ஞான மார்க்கத்தில் கண்டிப்பாக தடைகள் உண்டாகின்றன என்பதை குழந்தைகள் புரிந்துள்ளீர்கள். ஏனென்றால் தூய்மையின் சவால் உள்ளது. தர்மத்தை ஸ்தாபிக்க வருபவர்கள் கண்டிப்பாக தூய்மையாய் இருக்க வேண்டி இருக்கிறது. இந்த சமயத்தில் மனிதர்கள் மிகவும் அழுக்காக உள்ளனர். தடைகளை அதிகமாக ஏற்படுத்துவார்கள், பொய் களங்கத்தையும் உண்டாக்குவார்கள். இந்த விஷயங்களைக் கண்டு பயப்படக் கூடாது. என்ன ஆனாலும் பயப்படக் கூடாது. 5 ஆயிரம் வருடங்களுக்கு முன்னர் கூட களங்கத்தை ஏற்படுத்தினார்கள். இப்போதும் ஏற்படுத்துவார்கள். பொய் நிறைந்த புரளியையும் கிளப்புவார்கள். யாருக்காவது சரியான பதில் கிடைக்காவிட்டாலும் கூட கலாட்டா செய்கின்றனர். போகப் போக இறுதியில் சன்னியாசிகள், விரக்தியடைந்தவர்கள் என அனைத்து தர்மத்தவர்களும் வருவார்கள். அனைவரும் தந்தையின் ஞானத்தைக் கண்டிப்பாக எடுக்க வேண்டும். இந்த படங்களும் முழு உலகத்திற்கும் செல்ல வேண்டும். ஒருபோதும், கோபம் கொண்டு வாத விவாதங்களில் ஈடுபடக் கூடாது. கேட்டு வெளியில் சென்று நிந்தனைகளும் செய்யலாம். ஒருபோதும் கோபப்படக் கூடாது. குழந்தைகள் புத்துணர்வு அடைந்து சேவையில் ஈடுபட வேண்டும். நாளுக்கு நாள் சட்ட திட்டங்களும் சீர்திருத்தம் அடையும்படி செல்லும். உலகின் சட்ட திட்டங்கள் கெட்டுப் போகும். ஏனென்றால் உலகம் தமோபிரதானமாக ஆகிச் செல்கிறது. நாமோ சதோபிரதானமாக ஆகிக் கொண்டிருக்கிறோம். நல்லது.

குழந்தைகளாகிய நீங்கள் இராஜரிஷிகள் ஆவீர்கள். நாங்கள் இப்போது வானப்பிரஸ்தத்தில் செல்வதற்காக தவம் செய்து கொண்டிருக்கிறோம் என்று நீங்கள் கூறுகிறீர்கள். இப்படிப்பட்ட பதில் கூறுவதற்கு எந்த மனிதரிடமும் புத்தி இல்லை. அவர்களுக்கு வானப்பிரஸ்தம் குறித்து புரியாது. நாங்கள் இராஜ யோகிகள், ஜீவன் முக்திக்காக தவம் செய்து கொண்டிருக்கிறோம் என்று நீங்கள் கூறுவீர்கள். கற்றுக் கொடுக்கக் கூடியவர் பரலௌகீக பரமபிதா பரமாத்மா, ஞானக் கடல் ஆவார். இப்படியாக மாதர்கள் அமர்ந்து புரிய வைத்தீர்கள் என்றால் அனைவரும் ஆச்சரியப்படுவார்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. யாரும் நிந்தனை செய்தாலும் நாம் கோபப் படக்கூடாது. யாருடனும் வாத, விவாதத்தில் ஈடுபடக் கூடாது. புத்துணர்வு அடைந்து பிறகு சேவை செய்ய வேண்டும்.
2. உறக்கத்தை வென்றவர் ஆக வேண்டும். இரவில் கண் விழித்தெழுந்து தந்தையை நினைவு செய்ய வேண்டும். மேலும் ஞான சிந்தனை செய்ய வேண்டும். ஆத்ம உணர்வுள்ளவராவதற்கு பயிற்சி செய்ய வேண்டும்.

வரதானம்: பிராமண வாழ்க்கையில் எப்போதும் ஆனந்தம் மற்றும் மனமகிழ்ச்சியை அனுபவம் செய்யக் கூடிய அதிர்ஷ்டம் நிறைந்தவர் ஆகுக !

அதிர்ஷ்டம் நிறைந்த குழந்தைகள் எப்போதும் ஆனந்தம் மற்றும் மனமகிழ்ச்சியின் அனுபவம் செய்தபடி இருப்பார். நினைவு மற்றும் சேவையின் இரண்டு கயிறுகளும் இறுக்கமாக இருக்கும்போது இந்த குஷியின் ஊஞ்சல் எப்போதும் ஒரே சீராக இருக்கும். ஒரு கயிறு இலகுவாக இருந்தாலும் ஊஞ்சல் தள்ளாடும், மேலும் ஊஞ்சலில் ஆடுபவர்களும் கீழே விழுந்து விடுவார்கள். ஆகையால் இரண்டு கயிறுகளும் இறுக்கமாக இருந்தது என்றால் மனமகிழ்ச்சியின் அனுபவம் செய்தபடி இருப்பார்கள். சர்வ சக்திவானின் துணை மற்றும் குஷியின் ஊஞ்சல் இருந்தது என்றால் அதைவிட அதிர்ஷ்டகரமானதாக வேறு என்ன இருக்கும்!

சுலோகன்: அனைவர் குறித்தும் இரக்க பாவனை மற்றும் கிருபையின் பார்வையை வைப்பவர் தான் மகான் ஆத்மா ஆவார்.